

ಕನ್ನಡ ಕುಟುಂಬವೊಂದರ ಸಾಂಸ್ಕೃತಿಕ ಸೀಮೋಲ್ಲಂಘನ

ದೆಹಲಿ ಸಾಂಸ್ಕೃತಿಕ ವಲಯದಲ್ಲಿ ಗೋಪಾಲ ಶಾಸ್ತ್ರಿ ಹಾಗೂ ಸಾವಿತ್ರಿ ಶಾಸ್ತ್ರಿ ದಂಪತಿಯದು ಮುಖ್ಯವಾದ ಹೆಸರು. ನೆಹರೂ ಕುಟುಂಬದೊಂದಿಗೆ ನಂಟು ಹೊಂದಿದ್ದ ಇವರು, ರಾಜಧಾನಿಯಲ್ಲಿ ಕನ್ನಡಶಾಲೆ ರೂಪುಗೊಳ್ಳುವುದರಲ್ಲಿ ಪ್ರಮುಖ ಪಾತ್ರ ವಹಿಸಿದವರು. ನಾಡಿನಾಚೆಗೂ ಕನ್ನಡದ ಬಳ್ಳಿ-ಹೂಗಳು ಹರಡಿಕೊಂಡಿರುವುದಕ್ಕೆ ಇಂಥ ಕನ್ನಡ ಪ್ರೀತಿಯ ಮನಸ್ಸುಗಳೇ ಕಾರಣವಾಗಿವೆ.

■ ರೇಣುಕಾ ನಿಡಗುಂದಿ



ಕಥೆಗಳು ಕುತೂಹಲ ಹುಟ್ಟಿಸುತ್ತವೆ. ಕಥೆಗಳು ಆಯಾ ಕಾಲಘಟ್ಟದ ಹಲವು ತಲೆಮಾರುಗಳ ಜೀವನಕ್ರಮ ಮತ್ತು ಸಾಮಾಜಿಕ ವ್ಯವಸ್ಥೆಯ ದಾಖಲೆಗಳೂ ಹೌದು. ಕಥನಪ್ರಿಯತೆಯೂ ಒಂದು ಮನುಷ್ಯಗುಣ.

ಉತ್ತರಭಾರತದಲ್ಲಿ ಹುಟ್ಟಿದ ಜೈನ ಧರ್ಮಕ್ಕೆ ಕರ್ನಾಟಕವು ಆಡುಂಬೋಲ ಆಯಿತೆಂದು ಶಾಸನವೊಂದು ವರ್ಣಿಸುತ್ತದೆ. ಹೊರಗಿನಿಂದ ಕರ್ನಾಟಕಕ್ಕೆ ವಲಸೆ ಬಂದು, ಕರ್ನಾಟಕವನ್ನು ತಮ್ಮ ಕಾರ್ಯಕ್ಷೇತ್ರ ಮಾಡಿಕೊಂಡ ದೊಡ್ಡ ಚರಿತ್ರೆಯೇ ನಮ್ಮ ಮುಂದಿದೆ. ಆದರೆ ಕರ್ನಾಟಕದಿಂದ ಹೊರಹೋದವರ ಕಥೆಗಳು ದಾಖಲಾಗಿವೆಯೋ ಗೊತ್ತಿಲ್ಲ. 'ಕರ್ನಾಟಕದ ಪ್ರಖ್ಯಾತ ಅರಸರಲ್ಲಿ

ಒಬ್ಬನಾಗಿದ್ದ ಆರನೇ ವಿಕ್ರಮಾದಿತ್ಯನ ಕಾಲದಲ್ಲಿ ಕರ್ನಾಟಕದಿಂದ ಸುಮಾರು 600 ಕುಟುಂಬಗಳು ಉತ್ತರ ಭಾರತದ ಕಡೆ ವಲಸೆ ಹೋದವು ಎಂದು 'ಇತಿಹಾಸ ಸಂಶೋಧಕರಾದ ಡಾ. ಯು.ಎಸ್. ಮೂರ್ತಿ ಅವರು ಒಮ್ಮೆ ಹೇಳಿದ್ದರು' ಡಾ. ಪುರುಷೋತ್ತಮ ಬಿಳಿಮಲೆ ಹೇಳುತ್ತಾರೆ. ಹೀಗೆ ವಲಸೆ ಹೋದ ಕುಟುಂಬಗಳು ಕಳೆದ ಒಂದು ಸಾವಿರ ವರ್ಷದಲ್ಲಿ ಏನಾದವು? ಅವರಲ್ಲಿ ಕೃಷಿತ್ತಾದರೂ ಕನ್ನಡದ ನೆನಪುಗಳು ಉಳಿದಿವೆಯೇ? ಅಂಥ ಕುಟುಂಬವನ್ನು ಬಿಹಾರದ ಕೋಸಿ ನದಿಯಂಚಿನಲ್ಲಿ ಅವರು ಕಂಡು ಮಾತಾಡಿಯೂ ಇದ್ದಾರೆ.

ದೆಹಲಿಯೇ ಒಂದು ಕಥಾಸಾಗರ. ಪುರಾಣದಿಂದ ಚರಿತ್ರೆಯವರೆಗೂ